

# ईशनाथ नगरपालिका

## आ.व. २०८०/०८१ को नीति तथा कार्यक्रमहरु

प्रमुख अतिथि माननीय वन तथा वातावरण मन्त्रीज्यू,  
सभा नगर उपाध्यक्ष,  
विशिष्ट अतिथि ज्यू,  
प्रमुख प्रशासकीय अधिकृत ज्यू,  
नगर सभा सदस्य ज्यू,  
कर्मचारी साथीहरु, पत्रकार ज्यूहरु तथा  
उपस्थित सबै सज्जनवृन्द ।

राष्ट्रहित, लोकतन्त्र र अग्रगामी परिवर्तनको लागि नेपाली जनताले पटक पटक गर्दै आएका ऐतिहासिक जन आन्दोलन, मधेश आन्दोलन, त्याग र बलिदानको गौरवपूर्ण इतिहासलाई स्मरण एवं ज्ञात अज्ञात सहिदहरुलाई सम्मान गर्दै रौतहट जिल्लाको ईशनाथ नगरपालिकाको दोश्रो कार्यकालको दोस्रो ऐतिहासिक सातौं नगर सभा (बजेट अधिवेशन) मा सहभागि सम्पूर्ण महानुभावहरुलाई हार्दिक स्वागत गर्दछु ।

नेपालको संविधान २०७२ अनुसार संघीय लोकतान्त्रीक गणतन्त्रात्मक शासन व्यवस्थाको माध्यमद्वारा दिगो शान्ती, सुशासन, विकास, समृद्धिको अकांक्षा पुरा गर्न दोश्रो पटक स्थानीय तहको निर्वाचन सम्पन्न भई संविधान र प्रचलित कानूनको अधिकार सम्पन्न रुपमा प्रस्तुत भएको स्थानिय सरकारको तर्फबाट यस सार्वभौम नगर सभामा सबै वडा र विभिन्न क्षेत्रबाट प्राप्त सुभावा सल्लाह र मेरो आफ्नो व्यक्तिगत सोच र सम्झदारीका आधारमा आ.व.२०८०/०८१ को नीति तथा कार्यक्रम प्रस्तुत गर्न पाउँदा गौरवको अनुभूती गरी रहेको छु ।

साविक ६ वटै गा.वि.स.हरु बन्जरहा, औरैया, मठीया, जटहरा, जोकाहा र डुमरिया (प) मिलेर बनेको ईशनाथ नगरपालिकाको वडा नं. १ देखि ९ सम्म तीब्र विकास र समृद्धिको कार्यदिशा अधि बढाउन तथा यहाँ सबै नागरिकको सुखी, जीवनयापनको लागि हामीलाई यो महत्वपूर्ण जिम्मेवारी र कार्यभार सुम्पिने सबै नगरवासी दाजु, भाई दिदी बहिनीहरु र समस्त शुभेच्छुक र सरोकारवाला पक्षहरु प्रति हार्दिक आभार व्यक्त गर्दछु ।

यस नगरपालिकाको सोच, समुन्नत भौतिक, समाजिक, पूर्वाधार सहित सांस्कृतिक रुपमा मौलिक, उत्कृष्ट नगरपालिका बनाउने रहेको छ । साथै आन्तरीक आय पहिचान तथा

आन्तरिक आय वृद्धि गर्दै न्यायोजित वितरण सहित भौतिक, आर्थिक, सामाजिक विकास लगायतका क्रियाकलाप मार्फत समृद्ध नगरपालिका बनाउने उद्देश्य यस नगरपालिकाको रहेको छ ।

#### क. विद्यमान परिवेश :

नेपालको संविधान २०७२ को भाग १७ तथा स्थानीय सरकार संचालन ऐन २०७४ को परिच्छेद २ बमोजिम ईशनाथ नगरपालिकाको स्थापना वि.सं. २०७४ जेष्ठ ७ गते भएको हो । नगरपालिका अन्तर्गत ९ वटा वडाहरू रहेका छन् । नगरपालिकाको काम र कर्तव्य तथा अधिकारहरू संविधान तथा ऐनमा भएको व्यवस्था अनुरूप सम्पादन हुन्छ । यस नगरपालिकाको नामाकरण वाड नं ३ मा रहेको प्रसिद्ध ईशनाथ महादेवको नामबाट भएको हो । नगर विकासको लागि नगरपालिकाले आवधिक नगर विकास योजना, सडक विकास गुरू योजना, भवन निर्माण मापदण्ड, भवन निर्माण कार्यविधि, पर्यटन गुरू योजना, भू-उपयोग नीति, सरसफाइ तथा फोहोर व्यवस्थापन गुरू योजना जस्ता योजना निर्माणको कार्यलाई अगाडी बढाएको छ । नगरपालिकाको विकासमा योजनाबद्ध पद्धतिको थालनी गरिएको छ।

आन्तरिक आय एकदमै न्यून रहेको यस नगरपालिकाले हालसम्म पनि जनशक्ति अभाव भैरहेको छ । नेपाल सरकारबाट स्वीकृत दरबन्दी संरचना अनुसार स्थायी कर्मचारीको पदपूर्ति हुन सकेको छैन । नगरपालिकाको स्वीकृत दरबन्दी संरचना अनुसार करार एवं ज्यालादारी कर्मचारीहरूबाट न्यूनतम पारिश्रमिकमा सेवा प्रवाह भइरहेको छ ।

#### ख. नीति तथा कार्यक्रम तर्जुमाका आधारहरू :

नेपालको संविधानको भाग-५ ले राज्यको संरचना र राज्य शक्तिको बाँडफाँड गर्ने सन्दर्भमा स्थानीय तहको व्यवस्था गरेको छ । त्यस्तै संविधानको धारा ५९ मा प्रदेश र स्थानीय तहले आफ्नो अधिकार भित्रको आर्थिक अधिकार सम्बन्धी विषयमा कानून बनाउने, वार्षिक बजेट बनाउने, निर्णय गर्ने, नीति तथा योजना तयार गर्ने र त्यसको कार्यान्वयन गर्न सक्ने व्यवस्था गरेको छ।

नगर कार्यपालिकाले प्रत्येक आर्थिक वर्षको राजस्व र व्ययको अनुमान स्थानीय कानून नगर सभामा पेस गरी पारित गराउनु पर्ने संवैधानिक व्यवस्था रहेको छ। स्थानीय सरकार सञ्चालन ऐन २०७४ को व्यवस्था गरी सो ऐनको दफा ७१ मा असार १० गते भित्र सभामा बजेट पेस गरि सक्नु पर्ने कानुनी व्यवस्था गरेको छ । त्यसको १५ दिन भित्र कार्य तालिका बनाई छलफलको काम सम्पन्न गरी असार मसान्त भित्रमा पारित गरि सक्नु पर्ने बाध्यकारी नीतिगत व्यवस्था गरेको छ ।

नगरपालिकाले बजेट निर्माण गर्दा कानुनी र व्यावहारिक दुवै आधार ध्यानमा राखी योजना तथा बजेट तर्जुमा गर्नु पर्ने हुन्छ । आ.व. २०८०।८१ को बजेट निर्माणका लागि नेपालको संविधान, स्थानीय सरकार सञ्चालन ऐन, २०७४, सङ्घ तथा प्रदेशले जारी गरेका विभिन्न नीति, मापदण्ड तथा कानून, अन्तर सरकारी वित्त हस्तान्तरण ऐन, २०७४,

आर्थिक कार्यविधि तथा उत्तरदायित्व ऐन, २०७६, स्थानीय तहको वार्षिक योजना तथा स्थानीय तह योजना तर्जुमा दिग्दर्शन २०७८, दिगो विकासका लक्ष्यहरू, राजस्व परामर्श समितिको प्रतिवेदन, तीन वटै सरकारले गरेका प्रतिबद्धता एवं बजेट तर्जुमाका विगतका परिपाटीहरूका आधारमा टेकेर आफ्नो क्षमता अनुसारको बजेट बनाउने नीति नगरपालिकाले लिएको छ ।

## ग. चालु आ.व. को हालसम्मका प्रमुख उपलब्धीहरूको संक्षिप्त विवरण

### शिक्षा तर्फ :

- नगरपालिका भित्रका सम्पूर्ण सामुदायिक विद्यालयहरूमा विद्यालय व्यवस्थापन समिति गठन भई सो समितिलाई पूर्णता दिईएको छ ।
- वि.पि.मा.वि.जोकाहा घिउरामा ४ कोठे भवन, जटहरा मा.वि.मा ४ कोठे, जानकी सामुदायिक प्रा.वि.मा २ कोठे भवन, रईस प्रा.वि.मनसरीमा २ कोठे भवन, लक्ष्मीनियाँ शंकर प्रा.वि.मा २ कोठे भवनको निर्माण कार्य जारी छ ।
- आधारभूत विद्यालय बन्जरहामा र डुमरिया मा.वि.को पहिलो तल्ला सम्पन्न तथा माथिल्लो तल्लाको छत ढलान, कम्पाउण्डवालको काम अन्तिम चरणमा रहेको छ ।
- अंग्रेजी विषयका शिक्षकहरूलाई शिक्षणको भाषा अंग्रेजी माध्यम (EMI) तालिम सम्पन्न भएको छ ।
- विद्यार्थीहरूलाई पठनपाठनमा सहजताका लागि २२० वटा डेस्क, बेन्च सेट खरीद गरी सम्बन्धीत विद्यालयहरूमा पठाई सकेको अवस्था छ ।

### स्वास्थ्यतर्फ :

- वडा नं. २ को स्वास्थ्य चौकीमा प्रादेशिक ल्याब स्थापना भएको छ ।
- औरैया बर्थिङ्ग सेन्टरमा कम्पाउण्डवालको काम निर्माणाधिन अवस्थामा छ ।
- त्यस्तै वडा नं. ५, ७, ८ मा स्वास्थ्य चौकी भवन निर्माणाधिन अवस्थामा छ ।
- मैले नगर प्रमुख निर्वाचित भएको पहिलो निर्णयबाट एम्बुलेन्स खरीद गर्नका लागि निर्णय गरे अनुसार सो एम्बुलेन्सको खरीद प्रक्रिया अन्तिम चरणमा पुगी आषाढको अन्तिम हप्ता सम्म आई पुग्ने अवस्था यहाँहरूलाई जानकारी गराउन चाहन्छु ।
- नगर स्तरीय अस्पतालका लागि नेपाल सरकारका पूर्व सचिव डा.श्री रामस्वरुप सिन्हा परिवारबाट ११ कठ्ठा निःशुल्क जग्गा उपलब्ध भई निर्माणका प्रक्रिया अघी बढेको छ ।

### आर्थिक विकास तर्फ :

- कृषकहरूको सिंचाईका लागि वडा नं. १ देखि ९ सम्म विद्युतपोल, तार तथा टान्सर्फमर जडान भएको अवस्था छ ।

## सामाजिक विकास तर्फ :

- निःशुल्क आँखा शिविर संचालन भएको छ ।
- संघ एवं प्रदेश लोक सेवा आयोगको प्रतिस्पर्धात्मक परीक्षाको लागि निःशुल्क लोक सेवा तयारी कक्षा संचालन भएको छ ।
- नगर स्तरीय क्रिकेट टुर्नामेन्ट भव्यताका साथ सम्पन्न भएको छ ।

## भौतिक पूर्वाधार तर्फ :

- ईशानाथ न.पा.१ बन्जरहामा आश्रय स्थलको निर्माण,
- ईशानाथ न.पा. २ र ३ औरैया मुल सडकमा आर.सि.सि. ढलान,
- वडा नं. २ र ३ बाहुन टोल निरको पोखरीमा बोल्टर गोवियन जोडाई,
- औरैयामा हनुमान धर्मशाला निर्माण अन्तिम चरणमा,
- ईशानाथ महादेव मन्दिर अगाडी भुपरोहरु खाली गराई माटो पुरी सरसफाई गर्ने कार्य,
- वडा नं. ४ महुलियामा सडक मर्मत, नाला निर्माण,
- लतमरीमा सडक ढलान,
- वडा नं. ५ लक्ष्मीनियाँमा आर.सि.सि.नाला निर्माण,
- वडा नं. ५ जटहरा पोखरीमा बोल्टर, गोवियन जोडाई गरी आर.सि.सि.सडक ढलान निर्माणाधिन अवस्थामा छ । त्यस्तै
- वडा नं. ६ पल्टुवा देखि जयनगरसम्म सडक मर्मत,
- वडा नं. ६ जयनगर चौकमा नाला निर्माण तथा आर.सि.सि.सडक ढलान,
- वडा नं. ७ मा कब्रिस्तानमा कम्पाउण्डवाल निर्माण,
- वडा नं. ८ मनसरीमा दलित टोलमा नाला निर्माण तथा सडक ढलान,
- वडा नं. ८ मोतिपुरमा विभिन्न सडक मर्मत तथा ढलान ,
- वडा नं. ८ मनसरी कब्रिस्तानमा कम्पाउण्डवाल निर्माण,
- वडा नं. ९ डुमरियामा सामुदायिक भवन निर्माण,
- वडा नं. ९ डुमरियामा सडक ढलान, त्यस्तै
- नगर भरी विग्रेका सडकहरु मर्मत
- नगर भरी डिपकल जडान सम्पन्न भएको छ ।

## सुशासन तथा सेवा प्रवाह :

- नगरपालिका नयाँ कार्यालय भवनजाने बाटोमा कल्भर्ट जडान भई नयाँ सडक निर्माण भएको छ ।
- नगरपालिकाको वडा नं. ३ स्थित नयाँ कार्यालयको भुईँ तल्ला सम्पन्न भई माथिल्लो तल्लाको ढलान हुने अवस्थामा पुगी २०८० श्रावण महिनामा नयाँ कार्यालय भवनमा सर्ने र सोही कार्यालयबाट जनताहरुको सेवा प्रवाह हुनेछ ।
- नगरपालिकामा कार्यरत कर्मचारीहरुको उत्प्रेरणामा विशेष ध्यान दिईनेछ ।

## क्षेत्रगत रुपमा चालू आ. व. को उपलब्धीहरु

चालू आ.व.मा हालसम्म क्षेत्रगत रुपमा नगरपालिकाको प्रगति विवरण देहाय अनुसार रहेको छ । शिक्षा क्षेत्रमा ५२.११ प्रतिशत, स्वास्थ्य क्षेत्रमा ७८.०९ प्रतिशत, सामाजिक विकासमा ७०.९५ प्रतिशत, पूर्वाधार विकासमा ५०.४ प्रतिशत, विपद् व्यवस्थापनमा ९९.२३ प्रतिशत एवं प्रशासकीय सुशासनमा ८९.५६ प्रतिशत प्रगति भएको छ । चालू आर्थिक वर्षको अन्तिम मसान्तमा विषयगत कार्यक्रमहरु सुचारु रहेको एवं केही आयोजनाहरुको कार्यदेश सम्भौता भई कार्य सुचारु भई भुक्तानी बाँकी रहेकोले प्रगति न्यून देखिए तापनि मसान्तसम्म उल्लेखित क्षेत्रहरुको प्रगतिमा उत्साहजनक अवस्थामा पुग्नेमा आशावादी छु ।

## घ. आगामी आ.व.का प्राथमिकता प्राप्त प्रमुख कार्यक्रमहरु

- कृषिको लागि सिंचाईको व्यवस्था मिलाइने छ ।
- शुद्ध खानेपानीको व्यवस्था मिलाइने छ ।
- स्वास्थ्य संस्थाहरुमा चिकित्सक, औषधी, ल्याबको व्यवस्थापन गरिनेछ ।
- शिक्षा, मा.वि.विद्यालयहरुमा विषयगत शिक्षकहरुको व्यवस्थापन गरिनेछ ।
- सडक, नालानिर्माण लगायतका कामहरु प्राथमिकतामा राखिनेछ ।
- पर्यटकीय क्षेत्रलाई सौंदर्यकरण गरिनेछ ।

## ङ. आगामी आ.व.का प्रमुख नीतिहरु :

आर्थिक वर्ष २०८०।०८१ मा ईशानाथ नगरपालिकाले अवलम्बन गर्ने विषयगत क्षेत्रका रणनीतिहरु संक्षिप्त रुपमा प्रस्तुत गर्न चाहन्छु ।

## १. योजनावद्ध दिगो विकास

- नगरवासीको सहभागीता तथा स्वामित्व हुने गरी विज्ञहरुको संलग्नतामा इशानाथको समग्र विकासको दीर्घकालिन योजना तर्जुमा गरिनेछ ।

- समग्र नगरको भौतिक पूर्वाधार निमाणको गुरुयोजना तयार गरी लागू गरिनेछ ।
- दीर्घकालिन योजनाका आधारमा नगरपालिकाले आम नगरबासी र सरोकारवालाहरूको राय सुझाव संकलन गरी बार्षिक बजेट तथा योजनाबनाई लागू गर्नेछ ।

## २. सुशासन तथा सेवाप्रवाह

- नगरपालिकाबाट तयार गरिने योजना, निर्णयहरू सार्वजनिक खरिद प्रक्रिया, प्रवाह गरिने सेवा लगायतका हरेक गतिविधिमा आम नागरिकहरूको पहुँच हुने गरी पारदर्शीता गरिनेछ ।
- प्रत्येक वर्ष नगरपालिका भित्र संचालन भएका योजनाहरूको सार्वजनिक सुनवाई गराइनेछ ।
- नगरपालिकाले वर्षको २ पटक वडा स्तरमा नागरिकसंग अन्तरक्रिया कार्यक्रम गर्ने र प्राप्त गुनासाहरूको तत्काल समाधान र सुझावहरूको कार्यान्वयन गर्नेछ ।
- नगरपालिका भित्र तथा नगर भित्रका कुनै पनि निकायमा भ्रष्टचार, अनियमिता, ढिला सुस्ती हुन नदिन सम्बन्धित निकायलाई परिचालन गर्नुका साथै विशेष सन्त्यन्त्र तयार गरी प्रभावकारी कदम चाल्नेछ ।
- अखाद्य वस्तुको विक्रि वितरण तथा कालाबजारी नियन्त्रण गर्नमा आवश्यक समन्वय गरिनेछ ।

## ३. स्वास्थ्य

- स्थानीय स्तरमा आधुनिक स्वास्थ्य सेवा सहज तथा निशुल्क रुपमा उपलब्ध गराइनेछ ।
- स्वास्थ्य बिमा कार्यक्रमलाई प्रभावकारी बनाउनुका साथै नागरिक उपचारकोष खडा गरी जटिल प्रकृतिका बिरामीहरूको उपचारमा सहजता ल्याइनेछ ।
- वडा स्तरमा बर्थिड सेन्टर सहितको स्वास्थ्य केन्द्रबाट आधारभूत स्वास्थ्य सेवा प्रभावकारी रुपमा उपलब्ध गराइनेछ ।
- आकस्मिक सेवाको व्यवस्थापनका लागि विशेष व्यवस्था गरिनेछ ।

## ४. शिक्षा

- नगर भित्र रहेका सामुदायिक विद्यालयहरूको भौतिक पूर्वाधारको विकास र आवश्यक उपकरणहरूको व्यवस्था गरी पठन पाठन लाई स्तरीय एवम् प्रविधिमैत्री बनाउने तथा विषयगत शिक्षकको व्यवस्था मिलाउनेछ ।
- शिक्षकलाई क्षमता अभिवृद्धि तालिम तथा प्रविधिमैत्री बनाइनेछ ।

## ५. पूर्वाधार विकास

- भौतिक पूर्वाधार निर्माणको गुरु योजनाले तोकेको प्राथमिकता स्थानीय नागरिकहरूको माग लाई मध्यनजर राखी निर्माण कार्य अधि बढाउनेछ ।
- नगरका सबै वडा र टोललाई पक्की सडक, नाला निर्माण गरी संजालले जोडिनेछ ।
- नगरभित्र सबै घरमा विद्युत पुर्याइनेछ ।
- सुविधा सम्पन्न सभाहल निर्माण गर्ने र प्रत्येक वडामा आवश्यकता अनुसार बहुउपयोगी सामुदायिक भवन निर्माण गरिनेछ ।

#### ६. कृषि तथा पशु

- कृषीमा यान्त्रिकीकरण, आधुनिकऔजार तथा उपकरणमा अनुदानको व्यवस्था गरिनेछ ।
- नगर स्तरीय कृषि सेवा तथा पशु स्वास्थ्य केन्द्रलाई स्तर उन्नति गरिनेछ ।
- कृषक समुहद्वारा कार्यक्रम संचालन गराइनेछ ।
- बढी मूल्यजाने तरकारी, फलफूल तथा पशुजन्य उत्पादनमा जोड दिइनेछ ।
- 'उत्कृष्ट कृषक' सम्मानको व्यवस्था गरिनेछ ।
- नगर भित्रसिंचाईका लागि विद्युतपोलतार जडान गरी सिंचाईको व्यवस्था मिलाइनेछ ।
- कृषि तथा पशु सेवा कार्यक्रमकालागि आवश्यक बजेट व्यवस्था गरी संचालन गरिनेछ ।

#### ७. भूमि व्यवस्थापन

- कृषि योग्य जमिनमा सिंचाई, सडक, विद्युत, लगायतको पूर्वाधारको व्यवस्था गरिनेछ ।
- जग्गा वर्गीकरणलाई यथार्थपरक बनाइदैं लगिनेछ ।

#### ८. आर्थिक विकास तथा स्वरोजगार

- प्रत्येकवर्ष १०० जना युवाहरूलाई उच्चमशीलता र विषयगत शिपमूलक तालिमको व्यवस्था मिलाइने छ ।
- लक्षित वर्गको (जेष्ठ नागरिक, अपाङ्गता, तेश्रो लिङ्ग, दलित, बालबालिका, महिला) हरुका लागि आयआर्जनका कार्यक्रम सञ्चालन गरिनेछ ।

#### ९. सुचना, सञ्चार तथा प्रविधि

- नगरपालिकाका कार्यालयहरू, सरकारी अस्पताल, सामुदायिक विद्यालयहरू लगायत कार्यालयहरूलाई डिजिटलाईज गरी कमशःप्रविधिमैत्री बनाइनेछ ।

- नगरपालिका अन्तर्गतका सार्वजनिक स्थलहरुमा क्रमशः फ्रीवाइफाईको व्यवस्था गरिदै लगिनेछ ।

## १०. खेलकुद तथा संस्कृति

- नगर क्षेत्रमा खेलकुदको विकासका लागि विभिन्न खेलकुद प्रतियोगिता संचालन गरिनेछ ।
- नगरस्तरिय खेल मैदानलाई व्यवस्थित गरि सुविधा सम्पन्न गरिनेछ ।
- साहित्यिक कार्यक्रम, प्रतियोगिता तथा प्रकाशनमा प्रोत्साहन तथा सहयोग गरिनेछ ।
- मठ, मन्दिर, गुम्बा, चर्च जस्ता धार्मिक स्थलहरुको प्रबर्द्धन गरिनेछ ।
- सबै जातजातीको भाषा, संस्कृतिको संरक्षण गर्न विशेष कार्यक्रम संचालन गरिनेछ ।
- नदि तथा पोखरीहरुमा छठघाटको निर्माण गरिनेछ ।

## ११. सामाजिकविकास

- विषयगत शिक्षकको व्यवस्थापन गरी गुणस्तरीय शिक्षाप्रदान गरिने तर्फ आवश्यक पहल गरिनेछ ।
- विद्यालयहरुलाई सुविधा सम्पन्न भौतिक पूर्वाधार लगायत व्यवस्थापन गरिनेछ ।
- स्वास्थ्य सुविधा पहुँचका लागि नगरपालिकाको प्रत्यक्ष निगरानीमा एम्बुलेन्स खरीद गरी नगरवासीहरुलाई सुविधा प्रदान गरिनेछ ।
- कम्तीमा १५ सैयाको सुविधा सम्पन्न अस्पताल निर्माण गरी मेडिकल अफिसर सहितको चिकित्सक तथा स्वास्थ्यकर्मीहरुको व्यवस्थापन गरिनेछ ।
- नगर भरीका स्वास्थ्य चौकी तथा स्वास्थ्य ईकाईहरुमा नेपाल सरकारले तोकेको औषधी खरीद गरी जनताहरुलाई सहज, सुलभ निःशुल्क रुपमा औषधी उपलब्ध गराईनेछ ।
- बर्थिङ्ग सेन्टर नभएका वडाहरुमा बर्थिङ्ग सेन्टरको भवन निर्माण गरी सुविधा प्रदान गरिनेछ ।
- विपन्न गरिब, असहायहरुलाई आर्थिक उन्नतीका लागि राहतका पैकेज सहितको सीपमुलक तालिम दिई प्रविधि समेत हस्तान्तरण गरिनेछ ।

## १२. विविध

- सामाजिक कार्यको लागि सहकारीसँग सहकार्य गरिनेछ ।
- सहकारी नगर संजाललाई थप प्रभावकारी बनाइनेछ ।
- जनताआवास कार्यक्रमलाई थप प्रभावकारी बनाइनेछ ।



### १३. स्वच्छ खानेपानी

- नगरभित्रका सम्पूर्ण घरमा स्वच्छ खानेपानी र सरसफाईको सेवा पुर्याई पुरानो खानेपानी टयांकी मर्मत स्याहार गर्ने र डिप कल जडान गरिनेछ ।

### बजेट वक्तव्य

#### विभिन्न निकायबाट प्राप्त हुने स्रोत बजेटको विवरण

क्र.सं.	स्रोत	बजेट शीर्षक	बजेट रकम	कैफियत
१.	नेपाल सरकार	संघ राजस्व बाँडफाँट	९,६२,५७,०००/-	चालू
२.	नेपाल सरकार	संघ समानिकरण अनुदान	११,९९,००,०००/-	पुँजीगत
३.	नेपाल सरकार	संघ सर्शत अनुदान	१५,२१,००,०००/-	चालू
४.	नेपाल सरकार	संघ सर्शत अनुदान	३५,००,०००/-	पुँजीगत
५.	नेपाल सरकार	संघ विशेष अनुदान	१,८०,००,०००/-	पुँजीगत
६.	नेपाल सरकार	संघ समपुरक अनुदान	१,५०,००,०००/-	पुँजीगत
७.	प्रदेश सरकार	प्रदेश राजस्व बाँडफाँट	५१,४५,०००/-	चालू
८.	प्रदेश सरकार	प्रदेश समानिकरण अनुदान	८७,८२,०००/-	पुँजीगत
९.	प्रदेश सरकार	प्रदेश सर्शत अनुदान	२७,५०,०००/-	पुँजीगत
१०.	प्रदेश सरकार	प्रदेश विशेष अनुदान	३०,००,०००/-	पुँजीगत
११.	प्रदेश सरकार	प्रदेश समपुरक अनुदान	२०,००,०००/-	पुँजीगत
१२.	सडक बोर्ड	सडक बोर्ड नेपाल	३५,००,०००/-	पुँजीगत
१३.	युनिसेफ	दुई पक्षीय वैदेशिक चालू अनुदान	२२,००,०००/-	चालू
१४.	युनिसेफ	दुई पक्षीय वैदेशिक पुँजीगत अनुदान	३३,००,०००/-	पुँजीगत

१५.	आन्तरीक	आन्तरिक आय (बैंक मौज्दात, घर जग्गा रजिस्ट्रेसन शुल्क तथा अन्य समेत)	६,४६,३५,०००/-	चालू
जम्मा :			५०,००,६९,०००/-	

### बजेट सिमा निर्धारण भएको विवरण

- अगामी आर्थिक वर्ष २०८०/०८१ का लागि चालू खर्च अन्तर्गत ३० करोड ८८ लाख ४७ हजार व्यय अनुमान गरिएको छ ।
  - पुँजीगत खर्च अन्तर्गत १९ करोड १२ लाख २२ हजार व्यय अनुमान गरिएको छ ।
  - सर्शत अनुदान अन्तर्गत चालू तर्फ १५ करोड २१ लाख तथा सर्शत अनुदान पुँजीगत अन्तर्गत ३५ लाख व्यय अनुमान गरिएको छ ।
  - विशेष अनुदान अन्तर्गत पुँजीगत तर्फ १ करोड ८० लाख व्यय अनुमान गरी कुल पुँजीगत अन्तर्गत १९ करोड १२ लाख ५ हजार व्यय अनुमान गरिएको छ ।
- क) उल्लेखित रकम सन्तुलित विकासको दृष्टिकोणले देहाय अनुसारका क्षेत्रमा विनियोजनको व्यवस्था मिलाइएको छ ।
- वडा स्तरीय योजना आयोजनाका लागि प्रति वडा ५० लाख पुँजीगत अनुदान तथा ५ लाख चालू अनुदान प्रति वडको लागि बजेट सिलिङ्ग तोकिएको छ ।
  - उपरोक्त बजेट देहायका क्षेत्रमा विनियोजन गर्न व्यवस्था मिलाउने छ ।
    - ❖ आर्थिक विकास कुल पुँजीगत बजेटको ४ प्रतिशत ।
    - ❖ सामाजिक विकास कुल पुँजीगत बजेटको १४ प्रतिशत ।
    - ❖ पूर्वाधार विकास कुल पुँजीगत बजेटको ७५ प्रतिशत ।
    - ❖ वातावरण तथा विपद् व्यवस्थापन कुल पुँजीगतको २ प्रतिशत ।
    - ❖ संस्थागत विकास तथा सेवा प्रवाह कुल पुँजीगत बजेटको ५ प्रतिशत ।